




చతురస్రం

సిరియల్
కథ

(3)

(రచన బెల్లంకొండ రామదాసు)

అలా జరుగుతుందని ఎవరూ అనుకోరు కాని సరిగ్గా అలాగే జరిగింది ఒక గుర్రం ఒక మనిషి జీవితాన్ని మార్చడం చాలా విచిత్రమైన విషయమే ఆ గుర్రం పేరు జాన్ జాన్ చాలా చరిత్రగలది తనేకాక తన తండ్రి తాతలు కూడా మెరువల్లే పరుగెత్తేవారు ఎందరి నుదుటి గీతలో వాటి పరుగులకు మారిపోయాయి వెంకట్రావు గీత “జాన్” పరుగుతో మారింది

పది సంవత్సరాలనుంచి పట్టుమని పది రూపాయల మొహం చూడని వెంకట్రావు పది నిమిషాల్లో పది లక్షలకు అధికారికపడం లోకానికి ఆశ్చర్యం కలిగించినా అతనికి మాత్రం ఆశ్చర్యం కలిగించలేదు ‘కష్టాలు ఎలా వస్తాయో సుఖాలూ అలాగే వస్తాయి మన చేతుల్లో ఏముంది?’ అని ఊరుకున్నాడు గంభీరంగా

అన్ని పేషర్లలో తన పేరు పడినప్పుడు, అందరూ తనను కంగ్రాచ్యులేట్ చెయ్యాలని నచ్చినప్పుడు, పాత స్నేహితులు కొత్తప్లాన్తో తయారైనప్పుడు, సలహాలతో సరసాలతో మనుష్యులందరూ తనచుట్టూ ముగిసినప్పుడు చిరునవ్వునవ్వి మాత్రం ఊరుకున్నాడు వీళ్లు ఇప్పుడూ నన్ను పదిలేట్టులేరు పూర్వం ఒక రకంగా వేటాడారు. ఇప్పుడు మరో రకంగా వేటాడుతున్నారు’ అనుకుని ఊరుకున్నాడు. ఓనర్ పూర్తి చేయించి అందరినీ కరస్పర్స

లతో సాగనంపేసరికి ఇంచుమించు అర్థరాత్రి కావచ్చింది చిట్టచివరి కరస్పర్స వెంకట్రావుకు మృదువుగా పోకింది రెండు సోగకళ్లు అతని వంక తడేకంగా చూచి ఒక మెల్లని స్వరం, “మీరు నన్ను గుర్తించి ఉండరు” అన్నది “కావచ్చు నేను గుర్తించని విషయాలు ఎన్నో ఉన్నాయి” అన్నాడు వెంకట్రావు ఈ మాటకు అమె చిరువెదవి నన్నగా వడికింది కనుజీర కాంచెం ఎరుపెక్కింది

“మితో మాట్లాడాలి. ఇలా దయచేస్తారా?” అంటూ మెల్లగావెళ్ళి సోఫాలో కూచుంది

“చాలా రాతయింది ఇంక విశ్రాంతి తీసుకుంటే మంచిదనుకుంటాను,” అన్నాడు వెంకట్రావు మరోవైపుచూస్తూ

“విశ్రాంతి చనిపోయిన వాళ్ళకే” అన్నదామె ఈ మాట వెంట్రావుమీద పిడుగల్లే వడింది మెరపులా వెనక్కు తిరిగి ఒకక్షణం అమెను తీక్షణంగా పరిశీలించి “ఇక మీరు వెళ్ళొచ్చు” అని మేడ మెట్లెక్కిబోయాడు. అమె లేచి వెళ్ళబోతూ ద్వారంవద్ద నిల్చుని “వెళ్ళడానికి నా కభ్యంతరం లేదు. కాని...” అని చరచరా వెళ్ళిపోయింది వెంకట్రావు ‘ఉండండి’ అనబోయాడు కాని నిభాయించుకుని మేడ మెట్లెక్కి వడకగదిలోకి వెళ్ళిపోయాడు

ఎదురుగా నిలుపుటద్దం వేలాడుతున్నది ఎన్నాళ్లెందో వెంకట్రావు అద్దంలో చూచుకుని! నిశ్చలంగా నిల్చుని అద్దంలో తన ముఖాన్ని చూచుకున్నాడు కళ్ళల్లో అప్పుడే నీడ లేర్పడాయి జుట్టు కొద్దిగా నెరిసింది. ముఖంలో

ముసలితనం మురిశుడలు దింపుతోంది వెంకట్రావుకు భయం కలిగింది. తను చూస్తున్నది తన స్వంత ప్రతిబింబమైనా, అది తనపై జాలిపడుతున్న ఎవరో పితృదేవత పిశాచరూపంలా ఉన్నది. “ఏమిటా చని పోయిన వాళ్ళకే” అని ఆమె అన్న మాటలు అతని చెవుల్లో మారుమోగాయి. ఆ క్షణంలో వెంకట్రావుకు నిజంగా ఈ నృప్తి అంతా ఒక అర్థంలేని కలలా అనిపించింది. “మనిషి ఒక క్షణం జీవిస్తాడు ఈ క్షణిక జీవితంలో ఎన్నో గొడవలు” అనుకున్నాడు వెంకట్రావు

కాని ఈ వేదాంతం అతన్ని సన్యాసిని చెయ్యడానికి మారుగా జీవితాన్ని అనంద మయంగా ధ్యంసం చేసుకునే ఒక నిర్విప్లవంగా చేసింది. ఆ రాత్రి వెంకట్రావుకు ఒక భయం కరమైన కలవచ్చింది ఈ ప్రపంచం ఒక పెద్ద కోనేరు ఆ కోనేట్లో త్రిపురములు, నగ్నంగా జలక్రీడలాడుతున్నారు

వెంకట్రావు నిద్ర లేచేసరికి బాగా ప్రాద్దేశింది వక్కమిద ఆలాగే ఆలోచిస్తూ పడుకున్నాడు మళ్ళీ ‘అమె’ జ్ఞాపకం వచ్చింది ఆమెను చూడాలనిపించింది ఆమె ఎడ్లెస్ కూడా తీసుకోలేదు నీడలావచ్చి నీడలావెళ్ళిన ఆమె ఎవరైఉంటుంది? వెంకట్రావు ఒత్తిగలి ఒక సిగరెట్ కాల్చుకుని, “నా జీవితంలో ఎన్నో నీడలు క్రవేశించాయి ఎన్నో నిష్ప్రమించాయి ఇది ఒకటి” అని ఊరడించుకున్నాడు

సాయంత్రం క్లబ్ తోటలో ఒంటిగా కూచున్నాడు వెంకట్రావు ‘ఒక గేమ్ హెల్ప్ చేస్తారా?’ అని ఏమరుగా పింగ్ పాంగ్ బేబిల్ వద్దకు వెళ్ళిందామె వెంకట్రావు బాట్ తీసుకోగానే “మీకు గేమ్ అలవాటేనా?” అన్నది “అలవాటే కాని మీతో ఆడడం అలవాటు లేదు”న్నాడు వెంకట్రావు “అయితే అలవాటు చేసి ఓడిస్తాలెడి” అని బంతి విసిరింది వెంకట్రావు బంతి చేతిలో పట్టుకుని వెళ్ళి కూచున్నాడు ఆమె నిరాశతో అతన్ని సమీపించి, “అప్పుడే అటముగించారే?” అన్నది వెంకట్రావు వెళ్ళి కారులో కూచున్నాడు ఆమె కూడా వెళ్ళి వెంకట్రావు వక్కనే కూచుంది

“మీ రెంతవరకు?” అన్నాడు వెంకట్రావు “మీ రెంతవరకు?” అన్నదామె.

బీచ్ లో కారు ఆగడంతోటే, “ఇక్కడ ఆపారే?” అన్నది వెంకట్రావు మౌనంగా సిగరెట్ కాలుస్తూ కూచున్నాడు. “ఈ బీచ్ అందంగా ఉంటుంది ఇక్కడికి ఎవరూరారు” అన్నది వెంకట్రావు హఠాత్తుగా ఆమెవంక తిరిగి “నీపేరు వద్దకదా?” అన్నాడు ఆమె కొంచెం కలవరపడి, “నాపేరెలాకనిపెట్టారు?” అన్నది “నిన్ను చూడగానే అదే నీపేరై ఉంటుందనుకున్నాను” అన్నాడు. “మంచి జ్యోతిష్యులే” అని శిరస్సు అతని బుజంమీద వాల్చింది వెంకట్రావు మెల్లగా వక్కకు ఒరిగాడు ఆమె “ఏం? నాతల బరువుగా ఉన్నదా?” అన్నది వెంకట్రావు ఒకక్షణం మౌనంగా ఊరుకుని, “మీరిక దిగి వెళ్ళండి” అన్నాడు ఆమె, “ఒంటరిగా ఇంటికి వెళ్ళలేను, మీరు తోడురారా?” అన్నది “ఇంట్లో ఎవరూ లేరా?” అన్నాడు వెంకట్రావు. “ఎందుకు లేరు పిల్లలున్నారు. నా భర్తగారున్నారు కాని అందరూ నిద్రపోతుంటారు. నా కొక్కదానికి ఎంతోచదు” అన్న దామె వెంకట్రావు చిరునవ్వు నవ్వి “వద్దా! నిన్ను ఈ సముద్రం ఒడ్డుకు ఎందుకు డ్రైవ్ చేశానో తెలుసా?” అన్నాడు ఆమె తెలుసన్నది “తెలిద”న్నాడు వెంకట్రావు “నాకు, తెలికపోతే మీకు తెలిసిందేదో చెప్పండి” అన్నదామె

ఒకక్షణం ఆగి, “ఏం లేదు. నిన్ను మర్డర్ చేసి ఈ సముద్రంలో తోసెయ్యాలని” అన్నాడు వెంకట్రావు ఆమె రివ్యూన కారుదిగి వెళ్ళి ఇనుకలో కూచుంది వెంకట్రావు పిలవలేదు అతను పిలుస్తాడని రెండుమూడుసార్లు వెనుదిరిగి చూచింది కాని అతను శిలలా సిగరెట్ కాలుస్తూ కారులో కూచుని ఉన్నాడు ఆమె మళ్ళీ తిరిగి చూచేసరికి అతను కారు డ్రైవ్ చేసుకుని వెళ్ళిపోయాడు

ఆ రాత్రి అతను ఇంటికి వెళ్ళలేదు రాత్రి పదకొండుదాటినా ఒక నైట్ క్లబ్ సాగుతోంది. ఆ క్లబ్ లో ప్రవేశించాడు. వెంకట్రావు ‘టెంక్’ అర్డర్ చేసి కూచోగానే “సిగరెట్ ప్లీజ్” అని

ఒక సన్ననికాంతు అతన్ని మేల్కొల్పింది ఎదురుగా కూచున్న హెలెన్ అతన్ని చూచి మెల్లగా నవ్వింది ఆమెకొక సిగరెట్టుదించి తనొక సిగరెట్ ముట్టించుకున్నాడు పొగ రింగుల్లోంచి ఆమెముఖాన్ని చూశాడు ఆమె ముఖం అదోవిధంగా ఉంది. చెక్కిలిమీద ఒక చిన్నమచ్చ చిరుమబ్బులా మిలమిలా మెరుస్తోంది కళ్ళు బరువుగా దించుకుని ఉన్నాయి వెంకట్రావును ప్రధానంగా ఆకర్షించింది ఆ మచ్చ

మరుసటిరోజు మధ్యాహ్నంకాని ఇంటికి చేరలేదు వెంకట్రావు చిరాకులో పనిమనిషి మీద ధుమధుమలాడి అర్థకూడుతని వెళ్ళి పడుకున్నాడు ఆ నిద్రనిద్ర మరుసటిరోజు మధ్యాహ్నంకాని మేలుకోలేదు లేవగానే స్నానంచేసి మళ్ళీ ఆ క్లబ్ కు వెళ్ళాడు హెలెన్ పొంపు చేసుకొని తలార్చుకుంటోంది

వెంకట్రావును చూడగానే “హలో డార్లింగ్” అని అప్యాయంగా పలకరించింది వెంకట్రావు బద్ధకంగా సోఫాలో కూచుని, “హెలెన్ నీదగ్గర ఒక వస్తువుంది నా కిచ్చేస్తావా?” అన్నాడు “మీ రడిగింది ఎన్నడైనా ఇవ్వనన్నానా?” అన్నది హెలెన్

“అయితే ఇచ్చేయ్” అని ఆమె వెనక్కు వెళ్ళి నిల్చున్నాడు. అద్దంలో వెంకట్రావు పాపను సుదీర్ఘంగాచూచి, “ఏమిటో చెప్పండి” అన్నది. “ఇదుగో, ఈ మచ్చ ఏమైనా ఇస్తాను ఇది నా కివ్వు” అని ఆమెను చేతుల్లోకి తీసుకుని “నీ ముఖం నిర్మలమైన ఆకాశంలావుంది ఈ మచ్చ చక్కని చిరుమబ్బులా ఉంది,” అన్నాడు హెలెన్ సిగ్గుతో చిరునవ్వు నవ్వి, “డార్లింగ్, ఇదే నేను ఇంత కాలం శ్రమించి నిలవచేసుకున్న అస్త్ర ఇది ఇచ్చేస్తే ఇంకేముంది చెప్ప” అన్నది. వెంకట్రావు కళ్ళ ఒక్క క్షణం నిళ్ళతో మెరిశాయి హెలెన్ కర్చిఫ్ తో అతని కళ్ళు ముడిచి, “డియర్ నీది వట్టి పేదగుండె” అన్నది. వెంకట్రావు కాసేపు మౌనంగా కూచుని, “హెలెన్, మనం వివాహం చేసుకుందామా?” అన్నాడు. హెలెన్ సన్నగా నవ్వి, “వివాహం చేసుకుని ఏంచేస్తారు?”

అన్నది “మనల్ని స్వరించేవాళ్ళు మన అనంతరం ఉండొద్దా?” అన్నాడు వెంకట్రావు హెలెన్, “వివాహం కొందరికి రిజర్వ్ సీటు మనలాటి వాళ్ళు వివాహం చేసుకున్నా మరు క్షణాన విడిపోతారు,” అని మెల్లగా వచ్చి అతని పక్కన కూచుని ఒక సిగరెట్ ముట్టించుకుంది వెంకట్రావు ఆమె నోట్లో సిగరెట్ లాగేసి “చీ, సిగరెట్ కాలిస్తే నా కనహ్యం” అన్నాడు

“ఎన్నాళ్ళనుంచి?” అన్నది హెలెన్ “ఎప్పుడూ” అని లేచి వెళ్ళబోయాడు ద్వారం దగ్గర అతని చేతులు వట్టుకుని, “ఇంత త్వరగా వెడతారా?” అన్నది వెంకట్రావు చేతులు విడిలించుకుని వెళ్ళిపోయాడు

ఆ రోజంతా అతనికి నిద్రపట్టలేదు రివాల్వంగ్ ఫ్రాంఘెన్ ఒడ్డున కూచుని చిరుచేవలను సరిశీలిస్తూ గడిపాడు క్లబ్ కు కూడా వెళ్ళలేదు చేపలు కాసేపు నిద్రిస్తున్నట్టుంటాయి కాసేపు నిళ్ళను అల్లకల్లోలం చేస్తాయి, వెంకట్రావు ఈ విచిత్రం చూస్తూ కూర్చున్నాడు వెంకట్రావు ఎంతకూ రాకపోగా వినుగెత్తి వంటవాడు తనే వచ్చి, “బాబుగారూ అన్నం వడ్డించనా?” అన్నాడు వెంకట్రావు అలాగే తల వంచుకుని “నీవు తినెయ్, నేను అన్నం మానేశాను” అన్నాడు వాడు గాభరాతో వెళ్ళిపోయాడు

వెంకట్రావు పండుకునేసరికి రాత్రి ఒంటి గంట దాటింది నైట్ క్యూస్ మత్తెక్కిస్తోంది. కాలం నిలిచిపోయినట్టుగా ఉంది అప్పుడు వెంకట్రావు తన్ను తనే వీలించి, “హలో మిస్టర్ వెంకట్రావు, సుఖంగానే ఉన్నావా?” అని అడిగాడు. రెండో వెంకట్రావు కాసేపు ఆలోచించి, “సుఖంగానే ఉన్నాను కాని సుఖంగా లేను” అన్నాడు ఎన్నో ప్రశ్నలూ, ఎన్నో సమాధానాలూ ఎరుగును వెంకట్రావు కాని ఈ ప్రశ్నకు సమాధానం అతనికి తెలిలేదు. వెంటనే లేచి ఆ సమాధానానికి అర్థం ఆలోచిస్తూ కూచున్నాడు ఈ ఆలోచనతో రోజులూ, నెలలూ గడిచాయి రోజూ ఒకే ఉదయం, ఒకే అస్తమయం

ఒక రాత్రి వెంకట్రావు క్లబ్ నుంచి బైట పడేసరికి ఒంటిగంట దాటింది, రాత్రి గడ్డ

కట్టినట్టుంది ఎలక్ట్రిక్ లైట్ కింద ఒక కుక్క ఒంటరిగా పడుకుని నిద్రిస్తోంది అద్దంలేని జీవితంలా నల్లని తారురోడ్డు సాగిపోతోంది వెంకట్రావు బరువుగా కాళ్ళిడ్చుకుంటూ నడక సాగించాడు గాడియమరంలో ఒక బైరాగి మెల్లని గొంతుతో మీరా కీర్తన పాడుతున్నాడు. వెంకట్రావు ఒక క్షణం నిల్చుని ఆ కీర్తన విని నడక సాగించాడు “ఆ మరంలో చేరిపోతే” అనుకున్నాడు “హాయిగా ఉంటుంది అన్ని నమస్యలూ శమిస్తాయి” అనుకున్నాడు. ఇంకా ఆ బైరాగి గొంతు దూరంనుంచి వినిపిస్తూనే ఉంది. మరంలోకి వెళ్ళాలని వెనక్కు తిరిగాడు. “రండి, రండి భయంలేదు” అని ఒక స్త్రీ గొంతు వినిపించింది తిరిగి చూస్తే ఒక స్త్రీ వాకిట్లో నిల్చుని ఉంది

వెంకట్రావు వందరి మంచంమీద కూర్చున్న తరువాత కూడా ఆ బైరాగి కీర్తన వినిపిస్తూనే ఉంది వెంకట్రావు పరధ్యానంగా “నిద్ర వస్తోంది నిద్రపోతాను” అని కళ్ళ మూసు కున్నాడు “కొంచెం కాఫీ తీసుకోండి” అని ప్లాస్ట్ లో కాఫీ తెచ్చి వక్కనే కూచుని “ఇంత రాత్రి ఒంటిగా ఇంటికేం పోతారు” అన్నది వెంకట్రావు, “నీ పేరు?” అన్నాడు “వద్దు” అన్నదామె వెంకట్రావు చివాలున లేచి “మళ్ళీ డెయ్యాల కొంపకు చేరానా” అని వెళ్ళి పోయాడు ఇంటికి చేరేసరికి రెండు గంటలు దాటింది అందరూ నిద్రిస్తున్నారు. చిన్న గేటు మాత్రం తెరిచి ఉంచారు బరువుగా మెట్లెక్కి పడకగది చేరి లైట్ వెయ్యగానే అద్దంలో పాప కనుపించింది కళ్ళ నీళ్ళులేని నూతుల్లా ఉన్నాయి నుదుటిమీద నగంవరకు ఒక మచ్చ వ్యాపించింది చెక్కిళ్ళు లోతుగా పీక్కుపోయాయి ఒళ్ళు జ్వరంతో కాలిపోతోంది. మళ్ళీ అతని చెవుల్లో ‘చనిపోయిన వాళ్ళకే విశ్రాంతి’ అన్న మాట మారుమ్రోగింది.

ఉదయాన్నే సేవకుడు గోవింద్ వెంకట్రావు వైఖరి చూచి ఆశ్చర్యపోయాడు ‘బాబుగారు, కొన్నాళ్ళు విశ్రాంతి తీసుకోండి’ అన్నాడు. వెంకట్రావు ఈ మాటల్లోని అర్థాన్ని గ్రహించక పోలేడు “చనిపోయిన వాళ్ళకే విశ్రాంతి”

అన్నాడు మెల్లగా. కాసేపాగి గోవింద్, “బాబు గారూ, వివాహం చేసుకోరాదా?” అన్నాడు వెంకట్రావు మెల్లగా నవ్వి, “ముసలాణ్ణి నాకు పెళ్ళిండుమరా?” అన్నాడు వెంటనే, “గోవింద్, నీవేదేశాలు చూచావురా?” అన్నాడు.

“చాలా దేశాలు చూచానయ్యా” అన్నాడు గోవింద్

“ఏదేశం బావుంటుందిరా?” అన్నాడు వెంకట్రావు “అన్ని దేశాలూ ఒకలానే ఉంటాయి అంతా మనలో ఉంటుంది” అన్నాడు గోవింద్ వెంకట్రావు మరి మాట్లాడ లేదు ఆ రోజంతా ఎక్కడికి వెళ్ళకుండా ఇంట్లోనే గడిపాడు పడక గదిలోకి వెళ్ళాడు కాని అద్దం మాత్రం చూచుకోలేదు.

మరుసటి రోజు ఉదయం లేచి స్నానం చేసి డ్రెస్ చేసుకున్న తరువాత ఎంచాతనో హెలెన్ ను చూడాలనిపించింది ఆ రోజు నిజంగా తనదే తప్ప. సిగరెట్ కోసం పొట్లాడి వచ్చే శాడు వెంటనే కారు హెలెన్ ఇంటికి డ్రైవ్ చేసుకుని వెళ్ళాడు

హెలెన్ ఇంట్లో వ్రవేశించగానే ఒక ముస లావిడ కూచుని ఉంది. “ఎవరు కావాలి?” అన్నది “హెలెన్” అన్నాడు వెంకట్రావు ముక్తసరిగా “హెలెన్ లేదు, టెరెసా ఉంది,” అన్నది ముసలావిడ. ఈ జవాబుకు వెంకట్రావు మండిపడి “హెలెన్ ఎక్కడుందో చెప్ప?” అన్నాడు గట్టిగా. “ఎక్కడుంది? స్వర్గంలో ఉంది” అన్నది ముసలావిడ మెల్లగా. వెంకట్రావుకు ఏమనాలో తెలిలేదు. “ఏమిటి నీవంటున్నది?” అన్నాడు ఆందోళ నతో. “హెలెన్ చనిపోయింది ఆత్మహత్య చేసుకుంది కారణం తెలిదు” అన్నది ముస లావిడ వెంకట్రావు అక్కడే కూలబడి పోయాడు

ఆ మరుసటిరోజు మళ్ళీ అద్దంలో పాప చూచుకున్నాడు. నుదుటి నిండా మచ్చ వ్యాపించింది. కళ్ళ నెత్తుటి కొలనుల్లా ఉన్నాయి. కొంచెం దగ్గుకూడా ప్రారంభిం చింది ఆ సాయంత్రం గోవిందుణ్ణి పిలిచి. “గోవింద్, బట్టలు సర్దు, అలా దేశం చూచి

వస్తాను' అన్నాడు గోవింద్ కొంచెం చకతుడై, "బాబుగారూ, ఈ పరిస్థితిలో ప్రయాణం చేస్తారా? నేనూ వస్తాను" అన్నాడు.

"గోవింద్, నీవిక్కడే ఉండు, నేనంటే బ్రహ్మచారిని ఎక్కడ తిరిగినా పరవాలేదు అలా వెళ్ళి కాశీ, ప్రయాగ, బదరీనాథ్, కలకత్తా అవీ చూచి వస్తాను," అని వాడిచేతుల్లో ఒక వెయ్యి రూపాయల నోట్లకట్టు పెట్టి కాశీకి బెర్త్ రిజర్వ్ చేయించుకుని వెళ్ళిపోయాడు

(4)

(రచన నెల్లూరి కేశవస్వామి)

క్షణానాయకుడు వెంకట్రావు హఠాత్తుగా నిద్ర మేల్కొన్నాడు ఎవరో కొరడా పుచ్చుకుని కొట్టినట్టు ఉలిక్కిపడి లేచి కూచున్నాడు అబ్బ! ఎంత దీర్ఘనిద్ర! కాని ఇదేమిటి? గదేదీ? తగిన ఆచూకదన సామగ్రిదీ? అంతా చీకటి! అంతా అయోమయం!

"Accident!.. Accident!" ఎవరో చీకట్లో తన నమీవంలోనే అరుస్తున్నారు తక్షణం తేరుకున్నాడు వెంకట్రావు తాను పడుకుంది తన పాత గదిలో కాదనీ, రైలు కంపార్టుమెంటులోననీ స్ఫురణకు రాగానే దిగ్గున లేచి స్విచ్ వేశాడు తన ప్రక్క బర్లుపైన పడుకున్నాయన పెట్టి మధ్యలో నిలబడి కళ్ళ పెద్దవి చేసుకుని 'బెదురుబెదురుగా చూస్తూ గజగజ వణికిపోతున్నాడు. అతని పెదాలు ఇంకా "accident, accident" అనే శబ్దంలేని పదాల్ని ఉచ్చరిస్తోనే వున్నాయి ఇంతలోకి అరుపులూ, ఏడ్పులూ, బొబ్బలూ, కేకలూ వినిపించటం మొదలెట్టాయి.

వెంకట్రావుకు అర్థమౌతోంది నెమ్మదిగా వెళ్ళి తలుపులు తెరిచి చూచాడు అంతా కారుచీకటి కొద్ది క్షణాలకిగాని నక్షత్రాల వెలుగులో ఏం జరిగిందో చూడగలగలేదు రైలు బండి ఒక ఎత్తైన కట్టపైన నిలబడి వుంది కాని తన కంపార్టుమెంటునున్న డబ్బాముందు అంతా శూన్యం. ఇంజనులేదు, డబ్బానూ లేవు కట్టకిందికి దొంగిలొనినట్టున్నాయి అక్కడినించే అరుపులూ, బొబ్బలూ వినిపిస్తు

న్నాయి తక్కిన డబ్బాల్లోంచి ప్రయాణీకులు దిగి వరుగెత్తుతున్నారు

వెంకట్రావు వెనక్కు తిరిగి "అవును యాక్సిడెంట్" అని తిరిగి బర్లుపైన కూచున్నాడు కిందో మనిషి వెంకట్రావుకేసి వింతగా చూస్తూ గబగబా బండిదిగి చీకట్లోకి మాయమై పోయాడు కాసేపు అలానే మౌనంగా కూచుని వెంకట్రావుకూడా అతణ్ణి అనుసరించాడు

అంతా చీకటిమయంగా ఉంది చీకటిని పీల్చుకుని వచ్చే కేకలూ, బొబ్బలూ, మనుషుల అలజడి వినపట్టం తప్ప మరెంకేమీ గోచరించటంలేదు ఆ ప్రదేశం ఎక్కడో ఏవిటో కూడా అర్థంకావటం లేదు చెట్లూ గుట్టలులేని బయలు ప్రదేశంగా మాత్రం తోస్తోంది

కట్టదిగి వెంకట్రావు అందరితోబాటు అరుపులు వినిపించే వేపుకు నడిచాడు

"అ పడిపోయిన డబ్బాలు ఆడవాళ్ళ విటండి.." వెంకట్రావు ప్రక్కనే ఎవరో అంటున్నారు.

"అయ్యో! పావం ఆడవాళ్ళూ, పిల్లలూ!"

వెంకట్రావు నడుస్తున్నవాడల్లా చవ్వన ఆగిపోయాడు కుడివైపుకు మళ్ళి, కొద్ది దూరాన వున్న ఒక ఎత్తైన ప్రదేశాన వడికిలబడ్డాడు సిగరెట్ వెలిగించాడు

అవును, తానెందుకెళ్ళాలక్కడికి? తనకేమి? వెళ్ళినా తానేం జేయగలడు? ఏ త్రియో కాళ్ళవిరిగి బాధపడుతోంటే, ఏ పనిపాపా తల బ్రద్దలై పడివుంటే, ఏ చచ్చిపోయి పడివున్న తల్లి శవంపైనే వడి పిల్లలు "అమ్మా! అమ్మా!" అని ఏడుస్తూంటే, వాళ్ళనిమాచి తాను చేయగలిగిందేమిటి, జాలిపడటం తప్ప? ఎవరి తల్లి కోసమో, ఎవరి పెళ్ళాం పిల్లలకోసమో తను బాధపడటం చేసినా? ఉహూ, అల్లా బాధపడదలచుకోలేదు నిజంగా ఈ బంధుకోటి ఇంద్రజాలం ఎంత భయంకరమైంది! దాన్నించి తప్పించుకు బయటపడటానికే తాను ఎంత భగీరథ ప్రయత్నం చెయ్యాలి వచ్చింది! అనాడు బియ్యే రెండో సంవత్సరం వరకే ఇవ్వకుండా వాచ్చేసినందుకు తన్ను తాను ఎంతైనా శ్లామించుకోవాచ్చు. తన జన్మలో అంతవరకూ